

सामान्य प्रशासन विभाग (सेवा) अंतर्गत
ई-प्रशासन प्रकल्प राबविण्याकरिता
प्रकल्प अंमलबजावणी समिती (PIC)
गठीत करणेबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: संगणक-२०१६/प्र.क्र. २८६ /कार्यासन १२
हुतात्मा राजगुरु चौक, मादाम कामा रोड,
मंत्रालय, मुंबई - ४०० ०३२
दिनांक : ०८ जुलै, २०१६

वाचा :-

- १) सामान्य प्रशासन विभाग शासन निर्णय क्रमांक: सीओएम १०९८ /प्र.क्र. २१२/ ९८/ ३९,
दिनांक - ५ ऑक्टोबर, २००१
- २) सामान्य प्रशासन विभाग शासन निर्णय क्रमांक: सीओएम १००१/प्र.क्र. १७४/०१ /३९ ,
दिनांक - २९ ऑक्टोबर २००१
- ३) सामान्य प्रशासन विभाग शासन निर्णय क्रमांक: डिआयटी / फाईल ०५ /१०० / ३९,
दिनांक-२९ ऑक्टोबर, २००५
- ४) सामान्य प्रशासन विभाग शासन निर्णय क्रमांक : मातंस/२०११/प्र.क्र.१२५/३९,
दिनांक - २३ सप्टेंबर, २०११

प्रस्तावना :-

राज्याचे प्रशासन अधिक गतिमान तसेच लोकाभिमुख करण्याच्या दृष्टिने राज्याचे ई-प्रशासन धोरण संदर्भाधीन क्रमांक ४ येथील शासन निर्णयान्वये निश्चित करण्यात आले आहे. शासकीय विभाग/कार्यालयातील कामकाजाचे संगणकीकरण करण्यासाठी दिनांक २९.१०.२००१ च्या शासन निर्णयान्वये सर्वसमावेशक कार्यपद्धती विहित करण्यात आली आहे. तसेच सदर शासन निर्णयान्वये प्रशासकीय विभाग व विभागाच्या अधिपत्याखालील कार्यालयांतर्गत संगणकीकरणाचे प्रकल्प राबविण्याकरिता प्रत्येक प्रशासकीय विभागामध्ये प्रकल्प अंमलबजावणी समिती (PIC- Project Implementation Committee) गठीत करण्याचे निर्देश देण्यात आले आहेत. त्यानुसार सामान्य प्रशासन विभाग (सेवा) अंतर्गत Human Resource Management System हा ई- प्रशासन प्रकल्प कार्यान्वित करण्यासाठी सक्षम अभिकर्त्याची निवड करून त्यांची नेमणूक करणे आवश्यक आहे. राज्य शासनाने ई-प्रशासन प्रकल्प राबविण्यासाठी पुढीलप्रमाणे ५ सल्लागारांचे पॅनल स्थापित केले आहे.

१. M/S Accenture
२. M/S Deloitte
३. M/S Ernst & Young
४. M/S KPMG
५. M/S PWC

राज्य शासनाच्या पॅनेलवरील उपरोक्त ५ सल्लागारांपैकी एका सल्लागाराची निवड करून त्यांचेमार्फत Human Resource Management System हा ई-प्रशासन प्रकल्प तयार करणे, सदर प्रकल्प कार्यान्वित करून त्याची अंमलबजावणी करण्यासाठी निविदा प्रक्रियेद्वारे योग्य संस्थेची निवड करून प्रकल्प राबविण्याची कार्यवाही करण्यासाठी प्रकल्प अंमलबजावणी समिती गठित करण्याचा प्रस्ताव शासनाच्या विचाराधिन होता.

शासन निर्णय :-

सामान्य प्रशासन विभाग (सेवा) अंतर्गत Human Resource Management System हा ई-प्रशासन प्रकल्प कार्यान्वित करून त्याची अंमलबजावणी करण्याकरीता खालीलप्रमाणे प्रकल्प अंमलबजावणी समिती (PIC- Project Implementation Committee) गठीत करण्यात येत आहे:-

अ.क्र.	अधिकार्यांचे पदनाम	पद
१.	प्रधान सचिव (सेवा), सामान्य प्रशासन विभाग	अध्यक्ष
२.	अपर मुख्य सचिव (नियोजन) किंवा किमान उपसचिव दर्जाचे त्यांचे प्रतिनिधी	सदस्य
३.	अपर मुख्य सचिव (वित्त) किंवा किमान उपसचिव दर्जाचे त्यांचे प्रतिनिधी	सदस्य
४.	प्रधान सचिव (माहिती व तंत्रज्ञान) किंवा संचालक दर्जाचे त्यांचे प्रतिनिधी	सदस्य
५.	प्रधान सचिव (उद्योग) किंवा किमान उपसचिव दर्जाचे त्यांचे प्रतिनिधी	सदस्य
६.	राज्य सुचना अधिकारी, राष्ट्रीय सुचना केंद्र, महाराष्ट्र (NIC) किंवा त्यांचे प्रतिनिधी	सदस्य
७.	उपसचिव (कार्यासन १३) व उपसचिव (कार्यासन १४), सामान्य प्रशासन विभाग	सदस्य
८.	उपसचिव (सेवा), सामान्य प्रशासन विभाग	सदस्य-सचिव

उपरोक्त सदस्यांशिवाय समितीच्या बैठकांसाठी विशिष्ट क्षेत्रातील तज्ञ व्यक्ती, अन्य विभागातील अधिकार्यांना आवश्यकतेनुसार समिती आमंत्रित करू शकेल.

२. सामान्य प्रशासन विभागास अपेक्षित असलेल्या कामाची व्याप्ती स्पष्ट करून, प्रकल्प अंमलबजावणी समितीपुढे सादरीकरण करण्याच्या सूचना राज्य शासनाच्या पॅनेलवरील तांत्रिक सल्लागारांना देण्यात याव्यात. सदर सादरीकरणानंतर प्रकल्प अंमलबजावणी समिती विहित करेल त्या निकषाच्या आधारे योग्य सल्लागाराची निवड करण्यात यावी. अशा पध्दतीने निवडलेल्या सल्लागारामार्फत या विभागामार्फत राबविण्यात यावयाच्या ई-प्रशासन प्रकल्पाची अंमलबजावणी करण्याकरिता सक्षम सेवा पुरवठादाराची निवड करण्याकरिता निविदा कागदपत्रे (RFP) तयार करणे,

निविदा प्रक्रिया राबविणे, निविदेस प्रतिसाद दिलेल्या सेवा पुरवठादारापैकी सक्षम संस्थेची निवड करण्यास विभागास सहाय्य करणे इत्यादी कामे केली जातील.

३. प्रकल्प अंमलबजावणी समितीद्वारे मंजूर झालेल्या प्रकल्पास प्रशासकीय मान्यता देण्याचे अधिकार वित्त विभाग, शासन निर्णय, वित्त विभाग, क्रमांक - विअप्र २०१३/प्रक्र ३०/२०१३/विनियम, दिनांक १७ एप्रिल, २०१५ च्या परिशिष्टातील वित्तीय अधिकार नियम पुस्तिका १९७८, मधील भाग पहिला, उपविभाग तीनच्या अनुक्रमांक चार, परिच्छेद क्रमांक २७(२) नुसार सामान्य प्रशासन विभागास राहतील. ई-प्रशासन प्रकल्पाच्या मंजुरीबाबत समितीमध्ये एकवाक्यता न झाल्यास सदर प्रकल्प माहिती तंत्रज्ञान विभागाच्या शासन निर्णय, दिनांक ५ ऑक्टोबर, २००९ अन्वये गठित केलेल्या उच्चधिकार समितीकडे मान्यतेस्तव सादर करण्यात यावे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७०८१४३८०८०५०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु. ह. उमराणीकर)

उपसचिव, महाराष्ट्र शासन

प्रत,

१. मुख्य सचिव, महाराष्ट्र राज्य, मंत्रालय, मुंबई -४०००३२
२. अपर मुख्य सचिव(वित्त), मंत्रालय, मुंबई -४०००३२
३. अपर मुख्य सचिव(नियोजन), मंत्रालय, मुंबई -४०००३२
४. प्रधान सचिव (उद्योग), उद्योग, उर्जा व कामगार विभाग, मंत्रालय, मुंबई
५. प्रधान सचिव(माहिती तंत्रज्ञान), सामान्य प्रशासन विभाग, मंत्रालय, मुंबई
६. राज्य सुचना अधिकारी, राष्ट्रीय सुचना केंद्र, महाराष्ट्र, ११वा मजला, नवीन प्रशासन भवन, मुंबई
७. उपसचिव(कार्यासन- १३), सामान्य प्रशासन विभाग, मंत्रालय, मुंबई
८. उपसचिव (कार्यासन-१४), सामान्य प्रशासन विभाग, मंत्रालय, मुंबई
९. सेवा उपविभागातील सर्व सहसचिव / उपसचिव / अवर सचिव, सर्व कक्ष अधिकारी,
१०. निवड नस्ती (कार्यासन-१२)